



سوال

(93) نماز پنج گانہ میں قنوت اور دعا کے الفاظ

جواب

السلام علیکم ورحمۃ اللہ وبرکاتہ

1- قنوت نماز پنج گانہ میں پڑھنے کی سند تحریر فرمائیے۔

2- تخصیص بھی کسی دعا کی ہے یا نہیں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

1- عن ابی ہریرۃ قال: لا قرین صلاة للنبی صلی اللہ علیہ وسلم، فكان أبو ہریرۃ یقنت فی الركعة الاخرة من صلاة الظهر، وصلاة العشاء، وصلاة الصبح، بعدما یقول سمع اللہ من حمدہ، فیدعو للمؤمنین ویلعن الکفار۔ [1] وعن انس قال: کان القنوت فی الفجر والمغرب۔ [2] (صحیح بخاری)

[ابو ہریرہ رضی اللہ عنہ سے مروی ہے، وہ کہتے ہیں کہ میں تمہیں نبی مکرم صلی اللہ علیہ وسلم جیسی نماز پڑھاؤں گا، چنانچہ ابو ہریرہ رضی اللہ عنہ ظہر، عشا اور صبح کی نمازوں کی آخری رکعت میں ”سمع اللہ من حمدہ“ کہنے کے بعد قنوت کرتے، مسلمانوں کے حق میں دعا کرتے اور کافروں پر لعنت فرماتے اور انس رضی اللہ عنہ سے مروی ہے کہ قنوت فجر اور مغرب میں تھی]

”و ظاہر سیاق حدیث الباب ان جمیعہ مرفوع، ولعل هذا هو السر فی تعقیب المصنف لہ بحدیث انس، إشارة إلى أن القنوت فی النازل لا یتخص بصلاة معينة“ اھ۔ (فتح الباری: ۳/۴۳۶، مطبوعہ دہلی)

[باب میں مذکور حدیث کے سیاق کے ظاہر سے معلوم ہوتا ہے کہ یہ ساری حدیث مرفوع ہے۔ شاید مصنف کے اس حدیث کے متصل بعد انس رضی اللہ عنہ کی حدیث لانے میں یہی راز ہے، یہ اشارہ کرتے ہوئے کہ قنوت نماز کسی متعین نماز کے ساتھ خاص نہیں ہے]

((وعن ابی ہریرۃ أن رسول اللہ صلی اللہ علیہ وسلم کان إذا أراد أن یدعو علی أحد أو یدعو ل أحد، قنت بعد الركوع فرمما قال: إذا قال سمع اللہ من حمدہ، ربنا لک الحمد، اللهم أنج الولید بن الولید، وسلمتہ بن هشام، وعیاش بن ابی ریحۃ، اللهم اشد وطأک علی مضر، واجعلنا سنین کسنی یوسف، یبخر بذلک۔۔۔ الخ)) (متفق علیہ۔ مشکوٰۃ شریف مطبوعہ انصاری، ص: ۱۰۵) [3]

[ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم جب کسی کے خلاف بددعا یا کسی کے حق میں دعا کرنے کا ارادہ فرماتے تو رکوع کے بعد قنوت (میں ایسا)



کرتے۔ راوی نے بھی یوں بھی کہا کہ جب آپ صلی اللہ علیہ وسلم ”سمع اللہ لمن حمدہ، ربنا لک الحمد“ کہہ چکتے تو فرماتے: اے اللہ! ولید بن ولید، سلمہ بن ہشام اور عیاش بن ابی ربیعہ کو نجات دے۔ قبیلہ مضر پر اپنی سزا سخت کر دے اور ان پر ایسا قحط مسلط کر دے، جیسا کہ قوم یوسف پر آیا تھا۔ آپ صلی اللہ علیہ وسلم بلند آواز سے یہ دعا کیا کرتے تھے [

”وعن ابن عباس قال: قنت رسول اللہ صلی اللہ علیہ وسلم شحرا یتابعا فی الظھر والعصر والمغرب والعشاء وصلوة الصبح، إذا قال سمع اللہ لمن حمدہ من الركعة الآخرة، يدعو علی أحياء من بنی سلیم علی رعل وذکوان وعصیة، ولید من من خلفه“ (رواہ أبو داؤد) [4]

[ابن عباس رضی اللہ عنہما کا یہ بیان منقول ہے کہ رسول اللہ صلی اللہ علیہ وسلم نے ایک مہینہ متواتر ظہر، عصر، مغرب، عشا اور فجر کی نمازوں میں قنوت پڑھی۔ ہر نماز کی آخری رکعت میں ”سمع اللہ لمن حمدہ“ کہنے کے بعد بنو سلیم میں سے رعل، ذکوان اور عصیہ کے قابل پر بدعا کرتے تھے اور آپ صلی اللہ علیہ وسلم کے پیچھے والے آمین کہتے تھے]

”وفی صحیح ابن خزیمہ عن أنس أن النبی صلی اللہ علیہ وسلم کان لایقنت إلا إذا دعا لقوم أودعا علی قوم“ (فتح الباری، ص: ۵۳۰) [5]

[صحیح ابن خزیمہ میں انس رضی اللہ عنہ سے مروی ہے کہ بلاشبہ نبی مکرم صلی اللہ علیہ وسلم اسی وقت قنوت پڑھتے، جب کسی قوم کے لیے دعایا کسی قوم کے خلاف بدعا کرنا ہوتی]

”وروی الخطیب فی کتاب القنوت من حدیث محمد بن عبد اللہ الأنصاری ثنا سعید بن ابی عروبہ عن قتادة عن أنس أن النبی صلی اللہ علیہ وسلم کان لایقنت إلا إذا دعا لقوم أودعا علیهم، وهذا سند صحیح، قاله صاحب تنقیح التحقيق“ (فتح القدير: ۱۸۶/۱) [6]

[خطیب نے کتاب القنوت میں محمد بن عبد اللہ انصاری کی حدیث روایت کی ہے، وہ کہتے ہیں کہ ہمیں سعید بن ابی عروبہ نے بیان کیا، وہ قتادہ سے اور قتادہ انس رضی اللہ عنہ سے روایت کرتے ہیں کہ نبی کریم صلی اللہ علیہ وسلم اسی وقت قنوت پڑھتے، جب کسی قوم کے حق میں دعایا ان کے خلاف بدعا کرنا مقصود ہوتا۔ اس کی سند صحیح ہے، جیسا کہ صاحب ”تنقیح التحقيق“ نے کہا ہے]

2- قنوت نوازل میں اس امر کی تخصیص ہے کہ اس میں مومنین کی فتح و نصرت اور کفار کی، جو مزاحمین مسلمین ہوں، ہزیمت و شکست کی دعا ہو، جیسا کہ حدیث ابو ہریرہ رضی اللہ عنہ و حدیث انس رضی اللہ عنہ سے جو سوال نمبر 1 کے جواب میں منقول ہوئیں، ظاہر ہے۔ اگر اس مضمون کی دعا کے خاص الفاظ حضرت رسالت صلی اللہ علیہ وسلم سے مل جائیں تو ازہیں چہ بہتر، کیونکہ جو خیر و برکت ان میں مرجو ہے، وہ دوسرے الفاظ میں مرجو نہیں ہے، ورنہ جو دعا متضمن مضمون مذکورہ بالا پڑھی جائے، کافی ہے، کیونکہ اس باب میں تخصیص کسی دعا کی بلغظ اس طرح پر کہ انھیں الفاظ سے پڑھی جائے، نہ دوسرے الفاظ سے، کسی حدیث سے ثابت نہیں ہے۔ اس مضمون کی ماثور دعاؤں میں سے ایک دعایہ ہے:

عن عبد اللہ بن ابی اوفی قال: دعا رسول اللہ صلی اللہ علیہ وسلم یوم الاحزاب علی المشرکین، فقال: ((اللهم منزل الكتاب سریع الحساب، اللهم اهدم الاحزاب، اللهم اهدم وزلزلہم ((متفق علیہ، مشکوٰۃ شریف، ص: ۲۰۵) [7]

[عبد اللہ بن ابی اوفی رضی اللہ عنہ سے روایت ہے کہ رسول اللہ صلی اللہ علیہ وسلم نے غزوہ احزاب کے دن مشرکین کے خلاف دعا فرمائی، چنانچہ آپ صلی اللہ علیہ وسلم نے فرمایا: اے اللہ! اے کتاب نازل کرنے والے! اے جلد حساب لینے والے! اے اللہ! جماعتوں کو شکست دے دے۔ اے اللہ! انھیں شکست دے اور انھیں لڑکھڑادے]

وفی روایة: ((اللهم منزل الكتاب ومجري السحاب، وهازم الاحزاب، اهدم واهزمنا علیهم)) [8] (نزل الأبرار، ص: ۳۲۳)

[ایک روایت میں یہ الفاظ ہے: اے اللہ! اے کتاب نازل کرنے والے! اے بادل کو چلانے والے! اے جماعتوں کو شکست دینے والے! ان کو شکست دے اور ان کے خلاف ہماری مدد فرما]

دوسری دعایہ ہے:



((اللهم اني اسالك [النعيم يوم العيلة] والامن يوم النخوف، اللهم اني عانذبك من شر ما اعطينتنا، ومن شر ما منعتنا، اللهم جب علينا الإيمان، وزينه في قلوبنا، وكره علينا الكفر والفسوق والعصيان، واجعلنا من الراشدين، اللهم توفنا مسلمين، وأحقتنا بالصالحين غير خزايا ولا مفتونين، اللهم قاتل الكفرة الذين يكذبون رسلك، ويصدون عن سبيلك، واجعل عليهم رجزك وعذابك، إله الحق آمين)) (أخرج النسائي، وهذا القطف، وابن حبان، وصححه الحاكم في المستدرک، وقال: صحيح على شرط الشيخين)

[9] اے اللہ! میں تجھ سے (تنگی کے دن نعمت اور) جنگ کے دن امن کا سوال کرتا ہوں، اے اللہ! میں تیری پناہ میں آتا ہوں، اس کے شر سے جو تو نے ہمیں دیا اور جو تو نے ہم سے روک لیا۔ اے اللہ! ہمارے لیے ایمان کو محبوب بنا دے اور اسے ہمارے دلوں میں مزین کر دے اور کفر، گناہ اور نافرمانی کو ہمارے لیے ناپسندیدہ بنا دے اور ہمیں ہدایت والے بنا دے۔ اے اللہ! ہمیں مسلمان ہونے کی حالت میں فوت کر اور ہمیں رسوائی کے بغیر اور فتنہ زدہ بنائے بغیر نیک لوگوں کے ساتھ ملا دے۔ اے اللہ! ان کافروں کو، جو تیرے رسولوں کو جھٹلاتے اور تیری راہ سے روکتے ہیں، ہلاک کر اور ان پر اپنا غصہ اور عذاب نازل فرما۔ اے اللہ! حق! ہماری دعا قبول فرما۔ اسے نسائی نے روایت کیا اور یہ الفاظ اسی کے ہیں۔ نیز ابن حبان نے اسے روایت کیا ہے۔ امام حاکم رحمہ اللہ نے اپنی مستدرک میں اسے صحیح کہا ہے اور فرمایا ہے کہ یہ روایت شیخین کے شرط پر صحیح ہے]

[1] صحیح البخاری، رقم الحدیث (۶۲۳) صحیح مسلم، رقم الحدیث (۶۷۶)

[2] صحیح البخاری، رقم الحدیث (۷۶۵)

[3] صحیح البخاری، رقم الحدیث (۲۲۸۳) صحیح مسلم، رقم الحدیث (۶۷۵)

[4] سنن أبی داود، رقم الحدیث (۱۳۳۳)

[5] صحیح ابن خزیمہ (۳۱۲/۱)

[6] تنقیح التحقيق للذہبی (۲۱۹/۱)

[7] صحیح البخاری، رقم الحدیث (۲۷۷۵) صحیح مسلم، رقم الحدیث (۱۷۴۲)

[8] صحیح البخاری، رقم الحدیث (۲۸۰۳) صحیح مسلم، رقم الحدیث (۱۷۴۲)

[9] مسند أحمد (۳۲۳/۳) سنن النسائی، الکبریٰ (۱۵۶/۶) الأدب المفرد (ص: ۲۳۳) المستدرک للحاکم (۲۶/۳)

هذا ما عندي والله أعلم بالصواب

مجموعہ فتاویٰ عبداللہ غازی پوری

کتاب الصلاة، صفحہ: 212

محدث فتویٰ